

म्याग्दी प्रवासी नेपाली संघ (मोना) राष्ट्रिय कमिटी जापानको  
मिति २०१८ मे २० मा सम्पन्न छैठौं अधिवेशनद्वारा पारित

## !# aB]6f]sof]3f]0fkq

१. विदेशमा रहेका म्याग्देलीहरूले आर्जन गरेको सीप, दक्षता, अनुभव र पूँजीलाई जिल्लाको बिकास, रोजगारी र समृद्धिसंग जोड्न मोना इन्भेष्टमेन्ट कम्पनीमार्फत सामुहिक लगानी गर्न प्रोत्साहित गर्ने, यसका लागि एशिया संयोजक ददिवल खड्का संयोजक र मोना जापानका अध्यक्ष दिपक काकी उपसंयोजक रहने गरी एक कार्यदल गठन गर्ने र बिश्वभरि छरिएर रहेका म्याग्देलीहरूको सीप, क्षमता, दक्षता र अनुभव एवं उनीहरूको अवस्था पहिचान गर्न म्याग्देलीहरूको अन्तर्राष्ट्रिय तथ्याङ्क संकलन गर्ने ।

२. मोनाको केन्द्रिय समितिद्वारा जिल्लामा स्थापना गर्न लागिएको १ करोड रूँपैया बराबरको पीडित महिला तथा बालबालिका कोषका लागि सकदो आर्थिक सहयोग जुटाउने, त्यसका लागि मोनाका केन्द्रिय कोषाध्यक्ष राम खड्काको संयोजकत्वमा जापानमा एक कार्यदल गठन गर्ने ।

३. दरबाड स्थित जिल्लाकै पुरानो र प्रतिष्ठित शिक्षण संस्था जनप्रिय उच्च माध्यामिक विद्यालयको २७ रोपनी जमिनमा निर्माण हुन गईरहेको कक्षा कोठाका साथै सभाहल र फुटवल, क्रिकेट, लगायतका खेलकुद मैदान सहितको सुबिधायुक्त भौतिक पूर्वाधार निर्माणमा सहयोग जुटाउने, यसका लागि एशिया संयोजक ददिवल खड्काको संयोजकत्वमा कार्यदल निर्माण गरी कार्यसम्पादनलाई अगाडि बढाउने ।

४. मोनाको एशिया प्यासिफिक क्षेत्रीय स्तरको सम्मेलन यहि सन् २०१८ भित्र दक्षिण कोरियामा आयोजना गर्ने ।

५. म्याग्दीका विश्वप्रसिद्ध पर्यटकीय गन्तब्य स्थलहरूको ब्यापक प्रचार प्रसार गरी 'म्याग्दी भ्रमण वर्ष - २०७५ सफल पार्न हरसंभवले सहयोग पुऱ्याउने ।

६. मोनाका विभिन्न राष्ट्रबाट विभिन्न शीर्षकमा जिल्लामा भित्र्याईने सहयोगलाई एकद्वार प्रणाली लागू गरिने ।

७. जापानको विभिन्न सहरहरूमा छरिएर रहेका म्याग्देलीहरूलाई समेट्न क्षेत्रीय कमिटीहरूको बिस्तार कार्यलाई तिब्रता दिने ।

८. समाजसेवी डा. महावीर पुनद्वारा सुरु गर्नुभएको राष्ट्रिय आविष्कार केन्द्रको विश्वब्यापी अभियानलाई सघाउ पुऱ्याउन मोनाका सबै राष्ट्रिय कमिटीहरूलाई आह्वान गरी सहयोगी भूमिका निर्वाह गर्ने ।

९. जापानबासी म्याग्देलीहरू बिच आपसी भाइचारा, सहयोग, सम्बन्धको बिकास गर्न नियमितरूपमा विभिन्न खालका सिर्जनात्मक गतिबिधिहरू सञ्चालन गर्ने ।

१०. जापानमा नेपालीहरूबीच भैपरी आउने समस्यालाई सम्बोधन गर्न एक कार्यदल गठन गरी आकस्मिक कोषको स्थापना गर्ने ।

११. संस्थाको आर्थिक कोषलाई मजबुत बनाउने ।

१२. जापानमा रहेका अन्य संघसंस्थाहरूसंगको सम्बन्ध एवं समन्वयलाई थप सुदृढ गर्दै मोनाका अन्य राष्ट्रिय कमिटीहरूसंगको सहकार्य एवं पारस्परिक सम्बन्ध एवं संवादमा समेत जोड दिने ।

१३. छैठौँ अधिवेशन समारोहमा हौसला एवं शोभा बढाईदिनु भएकोमा गरिमामय उपस्थितिका मोनाका केन्द्रिय अध्यक्ष चक्रबहादुर थापा (न्युजिल्याण्ड), संस्थापक अध्यक्ष एवं संरक्षक तेजप्रकाश पुन (हङकङ), राष्ट्रिय आविष्कार केन्द्रका अध्यक्ष डा. महावीर पुन (नेपाल), मोना दक्षिण कोरियाका अध्यक्ष किसान सेञ्चुरी लगायत जापानका विभिन्न संघसंस्थाका प्रतिनिधि, ब्यवसायी, समाजसेवी, बुद्धिजीवी एवं मिडियाकर्मीहरूलाई विशेष धन्यबाद तथा हार्दिक कृतज्ञता ब्यक्त गरिन्छ ।